



Ġabra tal-ġurisprudenza

SENTENZA TAL-QORTI ĠENERALI (Ir-Raba' Awla)

14 ta' Frar 2012 *

“Għajnuna mill-Istat — Għajnuna għar-ristrutturazzjoni lill-manifattur ta' elettrodomestiċi kbar innotifikata mir-Repubblika Franciża — Deciżjoni li tiddikjara l-għajnuna kompatibbli mas-suq komuni taht ċerti kundizzjonijiet — Żbalji manifesti ta' evalwazzjoni — Linji Gwida għall-għajnuna mill-Istat għas-salvataġġ u għar-ristrutturazzjoni ta' impriżi f'diffikultà”

Fil-Kawżi magħquda T-115/09 u T-116/09,

Electrolux AB, stabbilita fi Stokkolma (l-Isvezja), irrappreżentata minn F. Wijckmans u H. Burez, avukati,

rikorrenti fil-kawża T-115/09,

Whirlpool Europe BV, stabbilita fi Breda (il-Pajjiżi l-Baxxi), irrappreżentata inizjalment minn F. Tuyschaever u B. Bellen, sussegwentement minn H. Burez u F. Wijckmans, avukati,

rikorrenti fil-kawża T-116/09,

vs

Il-Kummissjoni Ewropea, irrappreżentata minn L. Flynn u C. Giolito, bħala aġenti,

konvenuta,

sostnuta minn

Ir-Repubblika Franciża, irrappreżentata inizjalment minn G. de Bergues u A.-L. Vendrolini, sussegwentement minn de Bergues u J. Gstalter, bħala aġenti,

u minn,

Fagor Franza SA, stabbilita fi Rueil-Malmaison (Franza), irrappreżentata minn J. Derenne u A. Müller-Rappard, avukati,

intervenjenti,

li għandha bħala sugġett talba għall-annullament tad-Deciżjoni tal-Kummissjoni 2009/485/KE, tal-21 ta' Ottubru 2008 dwar l-Għajnuna mill-Istat Nru K 44/07 (ex N 460/07) li Franza qed tippjana li timplimenta favur l-impriża FagorBrandt (ĠU 2009, L 160, p. 11),

* Langue de procédure : l'anglais.

IL-QORTI ĠENERALI (Ir-Raba' Awla),

komposta minn I. Pelikánová, President, K. Jürimäe (Relatur) u M. van der Woude, Imħallfin,

Reġistratur: V. Nagy, Amministratur,

wara li rat il-proċedura bil-miktub u wara s-seduta tad-29 ta' Ġunju 2011,

tagħti l-preżenti

Sentenza

Il-fatti li wasslu għall-kawża

- 1 Ir-rikorrenti fil-Kawża T-115/09, Electrolux AB, u r-rikorrenti fil-Kawża T-116/09, Whirlpool Europe BV (iktar 'il quddiem "Whirlpool") li joperaw it-tnejn li huma fis-settur tal-manifattura u l-kummerċjalizzazzjoni ta' apparati elettrodomestiċi kbar. Electrolux u Whirlpool (iktar 'il quddiem, meħuda flimkien, ir-"rikorrenti") huma kompetituri ta' Fagor France SA (iktar 'il quddiem "FagorBrandt").
- 2 Fil-21 ta' Ottubru 2008, Il-Kummissjoni tal-Komunitajiet Ewropej adottat id-Deciżjoni 2009/485/KE dwar l-Għajnuna mill-Istat Nru K 44/07 (ex N 460/07) li Franza [kienet] qed tippjana li timplimenta favur l-impriża FagorBrandt (ĠU 2009, L 160, p. 11, iktar 'il quddiem id-"deciżjoni kkontestata").
- 3 Id-deciżjoni kkontestata hija maqsuma f'seba' partijiet. Fl-ewwel parti, intitolata "Proċedura", il-Kummissjoni tfakkar l-ewwel nett li, fis-6 ta' Awwissu 2007, ir-Repubblika Franciża nnotifikatilha għajnuna favur FagorBrandt (iktar 'il quddiem l-"għajnuna inkwistjoni"). Il-Kummissjoni mbagħad indikat li, fl-10 ta' Ottubru 2007, hija informat lir-Repubblika Franciża li kienet ser tibda l-proċedura stabbilita fl-Artikolu 88(2) KE. Id-deciżjoni biex tinbeda l-proċedura (iktar 'il quddiem id-"deciżjoni tal-ftuħ") giet ippubblikata fil-Ġurnal Uffiċjali tal-Unjoni Ewropea (ĠU 2007, C 275, p. 18), filwaqt li l-partijiet interessati ġew mistiedna jipprezentaw l-osservazzjonijiet tagħhom dwar l-għajnuna inkwistjoni. Minbarra l-osservazzjonijiet ta' FagorBrandt, il-Kummissjoni rċeviet l-osservazzjonijiet ta' tnejn mill-kompetituri tagħha, Electrolux hija waħda u l-oħra hija impriża li ma xtaqitx tiġi identifikata (iktar 'il quddiem it-"tieni lanjanti") (premessi 1 sa 5 tad-deciżjoni kkontestata).
- 4 Fit-tieni parti tad-deciżjoni kkontestata, intitolata "Deskrizzjoni", il-Kummissjoni tikkonstata b'mod partikolari li l-għajnuna inkwistjoni hija għajnuna għar-ristrutturazzjoni fl-ammont ta' EUR 31 miljun li ser tingħata mill-Ministeru Franciż tal-Ekonomija, tal-Finanzi u tal-Impjiegi. Hija tirrileva wkoll, minn naħa, li FagorBrandt hija indirettament il-proprjetà ta' kooperattiva stabbilita skont id-dritt Spanjol, Fagor Electrodomésticos S. Coop. (iktar 'il quddiem "Fagor") li, min-naħa tagħha, hija parti mill-grupp ta' kooperattivi Mondragón Corporación Cooperativa. Skont il-Kummissjoni, FagorBrandt kisbet dhul mill-bejgħ ta' EUR 903 miljuni fl-2007 u topera fit-tliet fergħat kbar ta' prodotti fis-settur ta' apparati elettrodomestiċi kbar, jiġifieri l-ħasil, it-tkessiħ, u t-tisjir (premessi 6 sa 9 tad-deciżjoni kkontestata).
- 5 Fit-tielet parti tad-deciżjoni kkontestata, intitolata "Ir-raġunijiet li wasslu għal-ftuħ tal-proċedura", il-Kummissjoni enumerat il-ħames raġunijiet li wassluha biex tadotta d-deciżjoni tal-ftuħ. L-ewwel nett, hija kkunsidrat li seta' jeżisti riskju ta' evażjoni tal-projbizzjoni ta' għajnuna għar-ristrutturazzjoni lill-impriži godda prevista mill-punt 12 tal-Linji Gwida Komunitarji dwar l-għajnuna mill-Istat għas-salvataġġ u r-ristrutturazzjoni ta' impriži f'diffikultà (ĠU 2004, C 244, p. 2, iktar 'il quddiem "il-Linji Gwida"), fid-dawl tal-fatt li FagorBrandt giet stabbilita f'Jannar 2002. It-tieni nett, kien hemm riskju ta' evażjoni tal-obbligu li tithallas lura l-għajnuna mogħtija lil FagorBrandt taħt l-eżenzjoni

tat-taxxa fuq il-profitti ta' kumpanniji li hija bbenefikat minnha taht l-Artikolu 44f tal-Kodiċi Ġenerali tat-Taxxa Franciż (iktar 'il quddiem l-“għajnuna 44f”) u li l-Kummissjoni kienet ordnat l-irkupru tagħha permezz tad-Deciżjoni 2004/343/KE, tas-16 ta' Diċembru 2003, dwar l-iskema ta' għajnuna implimentata minn Franza għar-rilanc ta' kumpanniji f'diffikultà (ĠU 2004, L 108, p. 38). It-tielet nett, il-Kummissjoni esprimiet dubji dwar il-vijabbiltà fuq żmien twil ta' FagorBrandt. F'dan ir-rigward, minn naħa waħda, hija xtaqet li tingħata kjarifiki dwar il-previżjonijiet ta' żieda ta' 20 % fid-dhul mill-bejgħ ta' FagorBrandt fl-2007 meta mqabbel mal-2006. Min-naħa l-oħra, il-Kummissjoni talbet lil FagorBrandt biex tispjega kif kienet ser thallas lura l-għajnuna inkompatibbli li s-sussidjarja Taljana tagħha, FagorBrandt Italia, kienet irċeviet (iktar 'il quddiem l-“għajnuna inkompatibbli Taljana”). Ir-raba' nett, il-Kummissjoni kellha wkoll dubji dwar kemm kienu suffiċjenti l-miżuri kumpensatorji mehuda fil-kuntest tal-pjan ta' ristrutturazzjoni Il-hames nett, il-Kummissjoni kellha dubji dwar jekk il-kontribuzzjoni ta' FagorBrandt stess setgħetx tissodisfa r-rekwiżiti tal-punti 43 u 44 tal-Linji Gwida. Minn naħa, hija kkjarifikat li l-awtoritajiet Franciżi ma inkludewx ir-rimbors tal-għajnuna 44f fl-ispejjeż għar-ristrutturazzjoni Min-naħa l-oħra, l-awtoritajiet Franciżi ma spjegawx minn fejn kienu għejjin ċerti ammonti mnizzlin bħala kontribuzzjoni ta' FagorBrandt stess (premessi 11 sa 16 tad-deciżjoni kkontestata).

- 6 Fir-raba' u l-hames parti tad-deciżjoni kkontestata, rispettivament bit-titolu “Osservazzjonijiet tal-partijiet interessati” u “Kummenti ta' Franza”, minn naħa, il-Kummissjoni ssemmi r-raġunijiet li minhabba fihom Electrolux u t-tieni lanjanti jikkunsidraw li l-rekwiżiti imposti mil-Linji Gwida ma humiex sodisfatti f'din il-kawża, b'mod partikolari sa fejn il-miżura jew l-għajnuna tohloq distorsjoni tal-kompetizzjoni, ma hijiex limitata għal minimu u tintuża għall-evażjoni tal-obbligu li tithallas lura l-għajnuna preċedenti li l-Kummissjoni ddikjarat illegali. Min-naħa l-oħra l-Kummissjoni indikat li r-Repubblika Franciża u FagorBrandt argumentaw li din tal-aħħar kienet tissodisfa r-rekwiżiti kollha tal-Linji Gwida sabiex tibbenifika mill-għajnuna inkwistjoni (premessi 17 sa 33 tad-deciżjoni kkontestata).
- 7 Fis-sitt parti tad-deciżjoni kkontestata intitolata “Evalwazzjoni tal-għajnuna” l-ewwel nett, il-Kummissjoni tikkonstata li l-ebda parti ma kkontestat li l-għajnuna inkwistjoni kienet tikkostitwixxi għajnuna mill-Istat fis-sens tal-Artikolu 87(1) KE (premissa 34 tad-deciżjoni kkontestata)
- 8 It-tieni nett, il-Kummissjoni tqis li l-għajnuna inkwistjoni ma tistax tigi evalwata hlief fid-dawl tal-Linji Gwida, u la r-Repubblika Franciża u lanqas il-partijiet involuti fil-proċedura amministrattiva ma kkontestaw dan (premessi 35 u 36 tad-deciżjoni kkontestata).
- 9 It-tielet nett, il-Kummissjoni teżamina l-eligibbiltà ta' FagorBrandt għall-għajnuna għar-ristrutturazzjoni, skont id-dispożizzjonijiet tal-Linji Gwida. F'dan il-kuntest, minn naħa, hija tikkunsidra li FagorBrandt tissodisfa r-rekwiżiti previsti fil-punti 11 u 13 tal-Linji Gwida, peress li d-diffikultajiet finanzjarji kienu saru serji wisq biex jiġu ffinanzjati minn Fagor. Min-naħa l-oħra, mill-analiżi finanzjarja ta' FagorBrandt, li giet stabbilita f'Jannar 2002, jirriżulta li hija ma setgħetx tigi kkunsidrata bħala f'diffikultà matul l-ewwel tliet snin ta' operazzjoni tagħha (premessi 37 sa 43 tad-deciżjoni kkontestata).
- 10 Ir-raba' nett, minn naħa, il-Kummissjoni tindika li d-diffikultajiet finanzjarji ta' FagorBrandt mhux għejjin prinċipalment mir-rimbors tal-għajnuna 44f u li għalhekk il-kumpannija hija eligibbli biex tircievi għajnuna għar-ristrutturazzjoni. Min-naħa l-oħra, hija tirrileva li, skont is-sentenza tal-Qorti tal-Ġustizzja tal-15 ta' Mejju 1997, TWD vs Il-Kummissjoni (C-355/95 P, Ġabra p. I-2549, iktar 'il quddiem is-“sentenza Deggendorf” punti 25 u 26), xejn ma jipprekludi li l-għoti tal-għajnuna inkwistjoni jiġi sospiż sakemm isir l-irkupru tal-għajnuna 44f (premessi 44 sa 50 tad-deciżjoni kkontestata).
- 11 Il-hames nett, il-Kummissjoni teżamina l-pjan ta' ristrutturazzjoni u tikkonkludi li dan jippermetti li tigi ristabbilita l-vijabbiltà tal-impriza fuq żmien twil. F'dan il-kuntest, minn naħa, hi tirrileva b'mod partikolari li d-dhul mill-bejgħ ta' FagorBrandt żdied fl-2007, mhux b'20 % kif mistenni mill-aħħar

pjan ta' ristrutturazzjoni tagħha, iżda b'16 %. Min-naħa l-oħra, il-Kummissjoni tindika, fir-rigward tal-fatt li l-pjan ta' ristrutturazzjoni ma kienx jindika kif FagorBrandt kienet ser taffronta r-rimbors tal-ghajnuna inkompatibbli Taljana, li l-awtoritajiet Franciżi spjegaw li l-irkupru ta' din l-ghajnuna ma jaffettwax il-pożizzjoni finanzjarja tal-grupp billi essenzjalment irrilewaw li r-rimbors ta' dik l-ghajnuna kien probabbilment ta' inqas minn EUR miljun. Il-Kummissjoni tikkunsidra f'dan ir-rigward, filwaqt li skartat l-argumenti mressqa fil-proċedura amministrattiva mit-tieni lanjanti, li l-miżuri kumpensatorji addizzjonali proposti mir-Repubblika Franciża wara l-adozzjoni tad-deċiżjoni tal-ftuħ, mhux ser jimpedixxu r-ritorn għall-vijabbiltà ta' FagorBrandt ukoll jekk il-miżuri se jdgħajfuha (premessi 51 sa 71 tad-deċiżjoni kkontestata).

- 12 Is-sitt nett, il-Kummissjoni tirrileva, essenzjalment, li jekk l-ghajnuna inkwistjoni tohloq distorsjoni tal-kompetizzjoni, hemm diversi fatturi li jllimitaw il-konsegwenzi negattivi. L-ewwel nett, FagorBrandt ma għandhiex, iktar minn, sehem ta' 5% mis-suq fl-Ewropa. L-ishma tas-suq ta' Fagor u FagorBrandt flimkien huma massimu ta' 8% fl-Ewropa. Barra dan, erbgha mill-kompetituri tagħha għandhom ishma tas-suq ta' 10% jew iktar. Imbagħad, l-ghajnuna inkwistjoni tirrapreżenta inqas minn 4% tad-dhul mill-bejgħ Ewropew ta' FagorBrandt. Barra minn hekk, minhabba l-fatt li l-ghajnuna inkwistjoni għandha effetti negattivi fuq il-kundizzjonijiet tal-kummerċ bejn l-Istati Membri, kienu mehtieġa miżuri kumpensatorji sinjifikattivi u reali iżda ta' daqs limitat. F'dan ir-rigward, il-Kummissjoni tikkunsidra li l-miżuri ta' għeluq tal-fabbriki li jinsabu fuq żewġ siti fi Franza ma jstgħux jiġu kkunsidrati bħala miżuri kumpensatorji. Min-naħa l-oħra, it-trasferiment f'Marzu 2004 tas-sussidjarja ta' FagorBrandt, Brandt Components jista' jkun, skont il-Kummissjoni, meqjus bħala miżura kumpensatorja. Madankollu, minhabba li din il-miżura wahedha għandha titqies bħala insuffiċjenti, il-Kummissjoni tindika li għandhom jiġu eżaminati l-miżuri kumpensatorji addizzjonali proposti mill-awtoritajiet Franciżi. Hija tikkunsidra li l-miżura tikkonsisti f'waqfien, għal perijodu ta' hames snin, tal-kummerċjalizzazzjoni tal-prodotti li jkesshu u tal-prodotti tat-tisjir kif ukoll tal-ħasil tal-platti tat-trade mark Vedette għandha tkun preferuta għal dik li tikkonsisti fit-trasferiment ta' din it-trade mark. Hija tikkonkludi, f'dan ir-rigward, li din l-aħħar miżura u t-trasferiment tas-sussidjarja tagħha Brandt Components jintużaw biex jiġu evitati distorsjonijiet bla bżonn tal-kompetizzjoni kif definit fil-punti 38 sa 40 tal-Linji Gwida (premessi 72 sa 95 tad-deċiżjoni kkontestata).
- 13 Is-seba' nett, fir-rigward tal-obbligu li jiġu limitati strettament għall-minimu l-ammont u l-intensità tal-ghajnuna skont il-punti 43 sa 45 tal-Linji Gwida, il-Kummissjoni tfakkar li qajmet żewġ dubji f'dan ir-rigward fil-premessa 44 tad-deċiżjoni tal-ftuħ. L-awtoritajiet Franciżi qajmu dawn id-dubji fil-osservazzjonijiet tagħhom b'risposta għad-deċiżjoni tal-ftuħ. Minn naħa, il-kontribuzzjoni tal-benefiċjarju stess għall-ghajnuna inkwistjoni tikkonsisti f'self bankarju miġbura fis-suq, li tammonta għal bejn EUR 30 u EUR 35 miljun u huma ggarantiti minn hażniet ta' prodotti lesti. Min-naħa l-oħra, ir-rimbors ta' ghajnuna 44f, li jammonta għal bejn EUR 25 u EUR 30 miljun, inklużi l-interessi, kienu mnizzlin fil-pjan ta' ristrutturazzjoni. Anki jekk ir-rimbors tal-ghajnuna bl-interessi kien inkluż bħala spiża tar-ristrutturazzjoni, din ma jkollhiex l-effett li tnaqqas il-kontribuzzjoni tal-benefiċjarju stess taht il-limitu ta' 50% mehtieġ mill-punt 44 tal-Linji Gwida. Il-Kummissjoni temmen ukoll li wara l-ghoti tal-ghajnuna inkwistjoni u fit-tmiem tar-ristrutturazzjoni, il-grupp xorta ser ikun midjun b'mod sinjifikattiv (premessi 96 sa 104 tad-deċiżjoni kkontestata).
- 14 Fis-seba' parti tad-deċiżjoni kkontestata, intitolata "Konklużjoni", il-Kummissjoni tqis li l-ghajnuna inkwistjoni tista' tiġi ddikjarata kompatibbli mas-suq komuni taht ċerti kundizzjonijiet.
- 15 Id-dispożittiv tad-deċiżjoni kkontestata jistipula kif ġej:

"Artikolu 1

L-ghajnuna li Franza qed tippjana li timplimenta favur l-impriza FagorBrandt ta' ammont ta' EUR 31 miljun hija kompatibbli mas-suq komuni bil-kundizzjonijiet previsti fl-Artikolu 2.

Artikolu 2

1. L-awtoritajiet Franciżi għandhom jissospendu l-hlas tal-ghajjnuna msemija fl-Artikolu 1 ta' din id-Deciżjoni lill-impriża FagorBrandt sakemm ma jsirx l-irkupru minn FagorBrandt tal-ghajjnuna inkompatibbli msemija fid-Deciżjoni 2004/343/KE.
2. Il-pjan għar-ristrutturar ta' FagorBrandt, bħal ma kien ipprezentat lill-Kummissjoni minn Franza fis-6 ta' Awwissu 200[7], għandu jkun eżegwit b'mod sħiħ.
3. FagorBrandt għandu jwaqqaf il-kummerċjalizzazzjoni tal-prodotti tat-tkessiħ, tat-tisjir u tad-dishwashers tal-marka Vedette għal żmien ta' hames snin, li għandu jibda l-aktar tard seba' xhur wara d-data tan-notifika ta' din id-Deciżjoni.
4. Sabiex jiġi żgurat li jkun ssodisfati l-kundizzjonijiet stabbiliti fil-paragrafi 1 sa 3 ta' dan l-Artikolu, Franza għandha tinforma lill-Kummissjoni, permezz ta' rapporti annwali, fuq is-sitwazzjoni tal-iżvilupp tar-ristrutturar ta' FagorBrandt, fuq l-irkupru tal-ghajjnuna inkompatibbli deskritta fil-paragrafu 1, fuq il-hlas tal-ghajjnuna kompatibbli, u fuq l-implementazzjoni tal-miżuri kompensatorji.

Artikolu 3

Franza għandha tinforma lill-Kummissjoni, fi żmien xahrejn mid-data tan-notifika ta' din id-Deciżjoni, bil-miżuri li ttiehdu sabiex tkun konformi magħha.

Artikolu 4

Din id-Deciżjoni hija indirizzata lir-Repubblika Franciża."

Il-proċedura u t-talbiet tal-partijiet

- 16 Permezz ta' atti pprezentati fir-Registru tal-Qorti Ġenerali fl-24 ta' Marzu 2009, ir-rikorrenti pprezentaw rikorsi għal annullament kontra d-deciżjoni kkontestata fil-Kawżi T-115/09 u T-116/09.
- 17 Permezz ta' ittri pprezentati fir-Registru tal-Qorti Ġenerali fit-30 ta' Ġunju 2009, ir-rikorrenti talbu li l-Kummissjoni tiġi ordnata, bħala parti minn miżuri ta' organizzazzjoni tal-proċedura prevista fl-Artikolu 64 tar-Regoli ta' Proċedura tal-Qorti Ġenerali, tipproduċu disa' dokumenti jew klassijiet ta' dokumenti li tirreferi għalihom din tal-aħħar fir-risposta tagħha fil-Kawżi T-115/09 u T-116/09.
- 18 Permezz ta' ittri pprezentati fir-Registru tal-Qorti Ġenerali fid-9 ta' Lulju 2009, ir-Repubblika Franciża u FagorBrandt talbu rispettivament li jintervjenu insostenn tal-Kummissjoni fil-Kawżi T-115/09 u T-116/09.
- 19 Permezz ta' ittri pprezentati fir-Registru tal-Qorti Ġenerali fis-27 ta' Lulju 2009, il-Kummissjoni pprovdiet l-osservazzjonijiet tagħha dwar it-talbiet għall-produzzjoni ta' dokumenti tar-rikorrenti msemija fil-punti 17 iktar 'il fuq, li jikkontestaw l-imsemmija talbiet.
- 20 Permezz ta' ittri pprezentati fir-Registru tal-Qorti Ġenerali fl-24 ta' Awwissu 2009, Electrolux, fl-osservazzjonijiet tagħha dwar it-talbiet għal intervent imsemmi fil-punti 18 iktar 'il fuq, talbet lill-Qorti Ġenerali t-trattament kunfidenzjali, fir-rigward ta' FagorBrandt u r-Repubblika Franciża, ta' ċerta informazzjoni dwar ċifri li tinsab fl-Anness 15 tar-rikors tagħha, sa fejn tirrigwarda, essenzjalment, informazzjoni mhux ippubblikata li għandha interess strateġiku għaliha.

- 21 Permezz ta' digrieti tat-22 ta' Settembru 2009, il-President tat-Tieni Awla tal-Qorti Ġenerali laqa' t-talbiet ta' intervent ppreżentati mir-Repubblika Franċiża u minn FagorBrandt fil-Kawżi T-115/09 u T-116/09. F'dawk id-digrieti, ġie deċiż li peress li dawn it-talbiet saru wara l-iskadenza tat-terminu ta' sitt ġimgħat imsemmi fl-Artikolu 115(1) tar-Regoli ta' Proċedura, id-drittijiet tar-Repubblika Franċiża u ta' FagorBrandt huma dawk previsti fl-Artikolu 116(6) ta' dawn ir-Regoli.
- 22 Permezz ta' ittri ppreżentati fir-Registru tal-Qorti Ġenerali fit-30 ta' Settembru 2009, FagorBrandt talbet lill-Qorti Ġenerali li jkollha aċċess għal proċessi tal-Kawżi T-115/09 u T-116/09 u li tikseb kopji jew estratti ta' dokumenti li jinsabu fihom, bla ħsara għat-trattament kunfidenzjali li huwa rriservati għal xi whud minnhom.
- 23 Permezz ta' deċiżjoni tas-7 ta' Ottubru 2009, il-President tat-Tieni Awla tal-Qorti Ġenerali ddeċieda li ma jilqax it-talbiet imsemmija fil-punti 22 iktar 'il fuq, skont l-Artikolu 116(6) tar-Regoli ta' Proċedura.
- 24 Permezz ta' ittri ppreżentati fir-Registru tal-Qorti Ġenerali fl-1 ta' Ġunju 2010, ir-rikorrenti pproduċew punt ta' fatt ġdid li jikkonsisti fi stqarrija għall-istampa mill-Kummissjoni fil-5 ta' Mejju 2010, fejn din tal-aħhar iddikjarat b'mod partikolari, li hija ma kinitx irċeviet "provi suffiċjenti" biex tikkonkludi li FagorBrandt kienet f'dik id-data, irrimborsat l-għajjnuna 44f. Il-Kummissjoni pprovdiet l-osservazzjonijiet tagħha dwar l-imsemmija ittra tat-22 ta' Ġunju 2010.
- 25 Peress li l-kompożizzjoni tal-Awli tal-Qorti Ġenerali nbidlet, l-Imħallef Relatur ġie assenjat lir-Raba' Awla u konsegwentement, din il-kawża ġiet assenjata lilha.
- 26 Permezz ta' digriet tal-President tar-Raba' Awla tal-Qorti Ġenerali mogħti fil-5 ta' Mejju 2011, wara li nstemgħu l-partijiet, minn naħa, il-Kawżi T-115/09 u T-116/09 ġew magħquda flimkien għall-finijiet tal-proċedura orali u tas-sentenza skont l-Artikolu 50 tar-Regoli tal-Proċedura. Min-naħa l-oħra, laqa' t-talba għall-trattament kunfidenzjali ta' ċerti dokumenti magħmula minn Electrolux fir-rigward ta' Whirlpool.
- 27 Fuq rapport tal-Imħallef Relatur, il-Qorti Ġenerali (Ir-Raba' Awla) ddeċidiet li tiftaħ il-proċedura orali u, fil-kuntest tal-miżuri ta' organizzazzjoni tal-proċedura previsti fl-Artikolu 64 tar-Regoli tal-Proċedura tal-Qorti Ġenerali, għamlet mistoqsiji bil-miktub lill-partijiet, u talbet lill-Kummissjoni biex tipprovdi ċerti dokumenti. Il-partijiet rrispondew għal dawn il-mistoqsijiet fit-terminu mogħti.
- 28 It-trattazzjoni tal-partijiet u r-risposti tagħhom għad-domandi tal-Qorti Ġenerali nstemgħu fis-seduta tad-29 ta' Ġunju 2011.
- 29 Ir-rikorrenti jitolbu li l-Qorti Ġenerali jogħgobha:
- tannulla d-deċiżjoni kkontestata;
 - tikkundanna lill-Kummissjoni għall-ispejjeż.
- 30 Il-Kummissjoni, sostnuta mir-Repubblika Franċiża u minn FagorBrandt, titlob li l-Qorti Ġenerali jogħgobha:
- tiċċad ir-rikorsi bħala infondati;
 - tikkundanna lir-rikorrenti għall-ispejjeż.

Id-dritt

- 31 Insostenn tar-rikors tagħhom, ir-rikorrenti jressqu żewġ motivi.

- 32 Bl-ewwel motiv tagħhom, ir-rikorrenti jsostnu, essenzjalment, li l-kundizzjonijiet sabiex l-għajnuna għar-ristrutturazzjoni tkun tista' tiġi ddikjarata kompatibbli mas-suq komuni, ma ġewx sodisfatti f'din il-kawża. Huma jaqsmu dan il-motiv fi tmien partijiet. Skont dawn, ma ġewx osservati, l-ewwel nett, il-prinċipju ta' "l-ewwel u l-aħħar darba" kif previst fil-punti 5 u 72 sa 77 tal-Linji Gwida, li, essenzjalment jipprovdi li, għajnuna għar-ristrutturazzjoni ma tistax tingħata fi żmien għaxar snin wara l-ġhoti ta' għajnuna bħal din; it-tieni nett, il-kundizzjoni li, skont il-punt 8 tal-Linji Gwida, għajnuna għar-ristrutturazzjoni ma tistax tintuża biex iżomm imprizi ħajjin artifiċjalment f'settur li fih kapaċità eċċessiva strutturali; it-tielet nett, il-kundizzjoni prevista fil-punt 23 tal-Linji Gwida li l-Kummissjoni għandha tikkunsidra l-għajnuna preċedenti mogħtija illegalment u mhux irkuprata fil-kuntest tal-eżami tal-ġhoti ta' għajnuna għar-ristrutturazzjoni; ir-raba' nett, il-kundizzjoni prevista fil-punt 33 tal-Linji Gwida, li permezz tagħha il-benefiċjarju ta' għajnuna għar-ristrutturazzjoni għandha tkun kumpannija f'diffikultà; il-hames nett, il-kundizzjoni stipulata fil-punt 12 tal-Linji Gwida li ttipprovdi li l-benefiċjarja tal-għajnuna ma għandhiex tkun impriza ġdida; is-sitt nett, il-kundizzjoni li ttipprovdi li skont il-punti 34 u 35 tal-Linji Gwida, il-pjan ta' ristrutturazzjoni għandu jistabbilixxi mill-ġdid il-vijabbiltà fuq żmien twil tal-benefiċjarju tal-għajnuna; is-seba' nett, il-kundizzjoni stabbilita fil-punti 38 sa 40 tal-Linji Gwida, li ttipprovdi li l-miżuri kumpensatorji għandhom ikunu proporzjonati għad-distorsjoni tal-kompetizzjoni kkawżata mill-għajnuna inkwistjoni; it-tmien nett, il-kundizzjoni prevista fil-punt 43 tal-Linji Gwida li ttipprovdi li l-għajnuna għar-ristrutturazzjoni għandha tkun limitata għall-minimu u li kontribuzzjoni reali tal-grupp li FagorBrandt hija parti minnu għandha tithallas.
- 33 Permezz tat-tieni motiv tagħhom, ir-rikorrenti jsostnu, essenzjalment, li l-Kummissjoni naqset, fid-deċiżjoni kkontestata, mill-obbligu tagħha ta' motivazzjoni skont l-Artikolu 253 KE, f'diversi aspetti. Huma jaqsmu dan il-motiv fi tliet partijiet. L-ewwel nett, skont Electrolux, il-Kummissjoni naqset milli tindirizza l-kwistjoni tal-eżistenza ta' kapaċità eċċessiva strutturali fis-suq, minkejja li Electrolux kienet informata matul il-proċedura amministrattiva dwar l-eżistenza ta' tali kapaċità eċċessiva. Skont Whirlpool, min-naħa l-oħra, il-Kummissjoni kellha d-dmir tindika r-raġunijiet għaliex hija ma kinitx hasset li kien neċessarju li tnaqqas id-distorsjoni tal-kompetizzjoni fi Stati Membri oħra barra Franza. It-tieni nett, ir-rikorrenti jsostnu li l-Kummissjoni naqset milli tiddikjara għalfejn hija qieset li l-kontribuzzjoni tal-grupp li qiegħda fih FagorBrandt, kienet ta' livell sodisfaċenti fis-sens li kienet l-iktar għolja possibbli. It-tielet nett, huma jqisu li l-Kummissjoni kellha d-dmir li tindika fid-deċiżjoni kkontestata, ir-raġunijiet għaliex ma kienx meħtieġ li jiġi evalwat l-impatt tar-rimbors tal-għajnuna 44f fuq l-istabbiliment mill-ġdid tal-vijabbiltà ta' FagorBrandt fuq żmien twil.
- 34 Il-Kummissjoni, sostnuta mir-Repubblika Franciża u minn FagorBrandt, togġezzjona għal dawn iż-żewġ motivi.
- 35 Minn naħa, il-Qorti Ġenerali tikkunsidra li huwa xieraq li jiġi rrilevat, li huwa paċifiku li, kif il-Kummissjoni kkonstatat, fil-premessa 36 tad-deċiżjoni kkontestata, il-kompatibbiltà mas-suq komuni ta' għajnuna għar-ristrutturazzjoni għandha tkun eżaminata fid-dawl tal-Artikolu 87(3)(ċ) KE. F'dan ir-rigward, il-Qorti Ġenerali ser tfakkar preliminarjament il-kuntest ġuridiku fir-rigward tas-setgħa diskrezzjonali tal-Kummissjoni fil-kwistjoni tal-eżami tal-kompatibbiltà ta' għajnuna għar-ristrutturazzjoni mas-suq komuni kif ukoll is-setgħa ta' sħarriġ tal-Qorti Ġenerali fil-kwistjoni. Min-naħa l-oħra, ser tibda l-eżami tal-motivi mqajma mir-rikorrenti mis-seba' parti tal-ewwel motiv.

Fuq il-qafas ġuridiku rilevanti għall-kontroll tal-ġhoti ta' għajnuna għar-ristrutturazzjoni

- 36 L-ewwel nett, skont l-Artikolu 87(3)(ċ) KE, l-għajnuna maħsuba biex tiffaċilita l-iżvilupp ta' ċerti attivitajiet jew ta' ċerti reġjuni ekonomiċi, meta dik l-għajnuna ma tbiddilx il-kundizzjonijiet tal-kummerċ sa punt fejn tkun kuntrarja għall-interess komuni tista' tiġi kkunsidrata bħala kompatibbli mas-suq komuni.

- 37 Minn ġurisprudenza stabbilita jirriżulta li, għall-finijiet tal-applikazzjoni tal-Artikolu 87(3)(ċ) KE, il-Kummissjoni tgawdi minn setgħa diskrezzjonali wiesgħa li l-eżerċizzju tagħha jinvolvi evalwazzjonijiet kumplessi ta' natura ekonomika u soċjali li għandhom isiru f'kuntest Komunitarju (sentenzi tal-Qorti tal-Ġustizzja tal-24 ta' Frar 1987, *Deufil vs Il-Kummissjoni*, 310/85, Ġabra p. 901, punt 18, u tad-29 ta' April 2004, *L-Italja vs Il-Kummissjoni*, C-372/97, Ġabra p. I-3679, punt 83; sentenza tal-Qorti Ġenerali tal-15 ta' Ġunju 2005, *Corsica Ferries France vs Il-Kummissjoni*, T-349/03, Ġabra p. II-2197, punt 137).
- 38 Barra minn hekk, il-Kummissjoni tista' timponi fuqha nnifisha xi punti ta' riferiment għall-eżerċizzju tas-setgħa diskrezzjonali tagħha permezz tal-adozzjoni ta' atti bħal-Linji Gwida Komunitarji dwar għajjnuna mill-Istat biex jiġu salvati u rristrutturati impriżi f'diffikultà, sakemm dawn l-atti jkun fihom regoli indikattivi fuq il-prattika li għandha tiġi segwita minn din l-istituzzjoni u sakemm ma jmorrux lil hinn mid-dispożizzjonijiet tat-Trattat (ara s-sentenza tal-Qorti Ġenerali tat-30 ta' Jannar 2002, *Keller u Keller Meccanica vs Il-Kummissjoni*, T-35/99, Ġabra p. II-261, punt 77, u l-ġurisprudenza ċċitata).
- 39 F'dan il-kuntest, għandu jiġi rrilevat, fir-rigward tal-kunċett tal-għajjnuna għar-ristrutturazzjoni, li jirriżulta, essenzjalment, mill-punti 16 u 17 tal-Linji Gwida li l-Kummissjoni tqis li għajjnuna bħal din għandha l-għan li tistabbilixxi mill-ġdid il-vijabbiltà fuq żmien twil tal-kumpannija mhux bħall-għajjnuna ta' salvataġġ, li tikkonsisti f'assistenza temporanja u intiża għall-implementazzjoni ta' miżuri immedjati.
- 40 It-tieni nett, hija ġurisprudenza stabbilita li l-istharrig ġudizzjarju applikat għall-eżerċizzju ta' din is-setgħa diskrezzjonali, li l-Kummissjoni tgawdi minnha permezz tal-Artikolu 87(3)(ċ) KE jillimita ruħu għall-verifika tal-osservanza tar-regoli tal-proċedura u tal-motivazzjoni, kif ukoll għall-istharrig tal-eżattezza materjali tal-fatti kkonstatati u tan-nuqqas ta' żball ta' ligi, ta' żball manifest fl-evalwazzjoni tal-fatti jew abbuż ta' poter (ara, f'dan is-sens, is-sentenza tal-Qorti tal-Ġustizzja tat-13 ta' Frar 2003, *Spanja vs Il-Kummissjoni*, C-409/00, Ġabra p. I-1487, punt 93, u s-sentenza *Corsica Ferries France vs Il-Kummissjoni*, punt 37 iktar 'il fuq, punt 138, u l-ġurisprudenza ċċitata iktar 'il fuq). Madanakollu, il-Qorti Ġenerali ma hijiex kompetenti li tissostitwixxi l-evalwazzjoni ekonomika tagħha għal dik tal-awtur tad-deċiżjoni (sentenzi tal-Qorti tal-Ġustizzja tal-25 ta' Ġunju 1998, *British Airways et vs Il-Kummissjoni*, T-371/94 u T-394/94, Ġabra p. II-2405, punt 79, u *Corsica Ferries France vs Il-Kummissjoni*, punt 37 iktar 'il fuq, punt 138).
- 41 Barra minn hekk, il-Qorti Ġenerali għandha wkoll tivverifika li r-rekwiżiti li l-Kummissjoni imponiet fuqha nnifisha, fil-Linji Gwida, ikunu ġew osservati (ara, f'dan is-sens, is-sentenza *Keller u Keller Meccanica vs Il-Kummissjoni*, punt 38 u l-ġurisprudenza ċċitata).
- 42 Għall-kuntrarju, il-qorti tal-Unjoni ma għandhiex tissostitwixxi ruħha għall-Kummissjoni billi twettaq minflokha eżami li hija fl-ebda mument ma wettqet u billi tasal għall-konkluzjonijiet li kienet tasal għalihom fi tmiem dan l-eżami (sentenza tal-Qorti Ġenerali tal-1 ta' Lulju 2008, *Deutsche Post vs Il-Kummissjoni*, T-266/02, Ġabra p. II-1233, punt 95; ara, f'dan is-sens, is-sentenza tal-Qorti Ġenerali tas-16 ta' Settembru 2004, *Valmont vs Il-Kummissjoni*, T-274/01, Ġabra p. II-3145, punt 136).
- 43 Huwa fid-dawl ta' dawn il-prinċipji li għandhom jiġu eżaminati r-rikors preżenti.

Fuq is-seba' parti tal-ewwel motiv, ibbażata fuq ksur tal-punti 38 sa 40 tal-Linji Gwida dwar il-fatt li l-miżuri kumpensatorji adottati ma humiex proporzjonati mad-distorsjoni tal-kompetizzjoni kkawżata mill-għajjnuna

- 44 Għandu jiġi rrilevat, fir-rigward tal-adozzjoni ta' miżuri kumpensatorji b'konnessjoni mal-ġoti ta' għajjnuna għar-ristrutturazzjoni, li l-punti 38 sa 40 tal-Linji Gwida jirrigwardaw il-"prevenzjoni ta' kull distorsjoni eċċessiva tal-kompetizzjoni". Skont dawn id-dispożizzjonijiet, u kif il-Kummissjoni tfakkat

wkoll fl-osservazzjonijiet bil-miktub tagħha, l-ewwel nett, miżuri kumpensatorji għandhom jittiehdu biex jiġu limitati l-effetti negattivi tal-ghoti għajnuna għar-ristrutturazzjoni fuq il-kompetizzjoni u fuq il-kummerċ (punt 38 tal-Linji Gwida). It-tieni nett, dawn il-miżuri għandhom ikunu “adekwati” fis-sens li huma ma għandhomx jikkawżaw deterjorazzjoni tal-istruttura tas-suq (punt 39 tal-Linji Gwida). It-tielet nett, huma għandhom ikunu “proporzjonati” għall-effetti ta’ distorsjoni kkawżati mill-għajnuna. F’dan ir-rigward, l-ewwel nett, huma għandhom jirrigwardaw is-suq jew swieq li fihom l-impriża inkwistjoni ser ikollha pożizzjoni sinjifikattiva wara r-ristrutturazzjoni. It-tieni nett, għalkemm dawn il-miżuri jistgħu jsejtnu qabel jew wara l-ghoti tal-għajnuna, huma għandhom fi kwalunkwe każ ikunu parti integrali mill-pjan ta’ ristrutturazzjoni. It-tielet nett, ma għandhomx jikkonsistu f’semplici tpaċija tal-kontijiet jew waqfien ta’ attivitajiet bla profitt peress li dawn ma jirrizultawx fi tnaqqis tal-kapaċità jew tal-preżenza fis-suq għall-impriża inkwistjoni (punt 40 tal-Linji Gwida).

45 Ir-rikorrenti jsostnu li, skont il-punti 38 u 40 tal-Linji Gwida, miżuri kumpensatorji għandhom, essenzjalment minn naħa, jkunu proporzjonati għall-effetti ta’ distorsjoni kkawżati mill-għajnuna għar-ristrutturazzjoni u min-naħa l-oħra, jirrigwardaw is-suq jew swieq li fihom l-impriża sejra jkollha pożizzjoni sinjifikattiva fis-suq wara r-ristrutturazzjoni. Dawn iqajmu tlett ilmenti ewlenin f’dan ir-rigward. Fl-ewwel ilment tagħhom, huma jsostnu li l-miżuri kumpensatorji adottati mill-Kummissjoni ma humiex biżżejjed fir-rigward tal-pożizzjoni importanti okkupata minn FagorBrandt fis-suq. Permezz tat-tieni ilment tagħhom, huma jsostnu li t-trasferiment ta’ Brandt Components ma huwiex miżura kompensatorja xierqa. Fit-tielet ilment tagħhom, huma jsostnu li l-waqfien tal-kummerċjalizzazzjoni ta’ fridges, ta’ cookers u ta’ dishwashers taht it-trade mark Vedette matul hames snin ma hijiex miżura kumpensatorja proporzjonata, b’kunsiderazzjoni tal-effetti ta’ distorsjoni maħluqa mill-għajnuna inkwistjoni.

46 Il-Kummissjoni topponi kull wiehed mit-tliet ilmenti.

47 F’dan il-każ, għandu jiġi kkonstatat li, wara li ġie rrilevat fil-premessi 80 u 81 tad-deċiżjoni kkontestata li l-miżuri tal-gheluq ta’ żewġ impjanti ta’ FagorBrandt ma jikkostitwixxux miżuri kumpensatorji peress li kienu jikkonsistu fl-gheluq tal-attivitajiet bla profitt, il-Kummissjoni kkonstatat, fil-premessi 82 u 83 tad-deċiżjoni kkontestata, fir-rigward tat-trasferiment ta’ Brandt Komponenti, kif ġej:

“(82) Bil-kontra, f’Marzu 2004, l-impriża bieghet is-sussidjarja tagħha Brandt Components (fabbrica ta’ Nevers) lill-grupp Awstrijakk ATB għal somma ta’ EUR [2-5] miljun. Għalhekk dan mhux tpaċija tal-kontijiet [...] u lanqas waqfien tal-attività. Għaldaqstant din il-miżura mhijiex eskluża mid-dispożizzjoni msemmija qabel tal-paragrafu 40 tal-Linji Gwida [...] għar-ristrutturar. L-attività mibjugħa f’Marzu 2004 [...] kellha fatturat ta’ EUR [25-45] miljun fl-2003 — ekwivalenti għal [2-5]% tal-fatturat fl-2003 tal-impriża — u kienet tħaddem [250-500] impjegat — ekwivalenti għal [5-10]% tal-haddiema tal-impriża. Hija kienet involuta fid-disinn, l-iżvilupp, il-fabbrikazzjoni u l-kummerċjalizzazzjoni tal-muturi tal-elettriku għall-magni tal-ħasil tal-ħwejjeġ. Għalhekk dan il-bejgħ wassal għat-tnaqqis tal-preżenza tal-impriża fis-suq tal-komponenti tal-magni tal-ħasil tal-ħwejjeġ.

(83) Filwaqt li taċċetta li din il-miżura hija miżura kompensatorja, il-Kummissjoni temmen li wehidha din ma tistax tpatti għall-effetti sfavorevoli tal-għajnuna [inkwistjoni]. Il-Kummissjoni tosserva b’mod partikolari li din il-miżura ma tnaqqasx il-preżenza ta’ FagorBrandt fis-suq tal-apparat domestiku kbir [...], li huwa s-suq ewleni li fih ser jibqa’ preżenti FagorBrandt.”

48 In-nota ta’ qiegħ il-paġna 32 tad-deċiżjoni kkontestata, li għaliha jsir riferiment fil-premessa 83 ta’ din id-deċiżjoni, hija fformulata kif ġej:

“L-awtoritajiet Franciżi jindikaw li l-attività ta’ Brandt Components kienet tippermetti lill-impriża tibbenefika minn integrazzjoni qawwija fil-produzzjoni tal-magni tal-ħasil tal-ħwejjeġ li jinfethu minn fuq, li hija storikament pożizzjoni b’saħħitha tal-grupp FagorBrandt. Skont l-awtoritajiet Franciżi, din

it-tip ta' integrazzjoni hija b'mod partikolari mmirata għall-prodotti innovattivi jew li jehtiegu għarfien speċifiku u hija pprattikata mill-atturi ewlenin tas-settur (pereżempju BSH jew Miele). Madankollu l-Kummissjoni tosserva li, minbarra l-affermazzjonijiet preċedenti, l-awtoritajiet Franciżi m'għandhomx elementi li jippermettulha tistabbilixxi mingħajr dubju — u inqas biex tikkwantifika dan l-effett — li l-bejgħ ta' Brandt Components ser inaqqs il-possibbiltà għal FagorBrandt li tiżviluppa magni tal-ħasil tal-ħwejjeġ kompetittivi u għalhekk ser inaqqs il-preżenza ta' FagorBrandt fis-suq tal-magni tal-ħasil tal-ħwejjeġ. Għalhekk il-Kummissjoni ma tistax tikkonkludi li l-bejgħ ta' Brandt Components għandu effett reali fis-suq tal-apparat domestiku kbir.”

- 49 Min-naħa, għalhekk jirriżulta mill-premessi 82 u 83 tad-deċiżjoni kkontestata kif ukoll minn nota ta'qiegħ il-paġna 32 ta' dik id-deċiżjoni li l-Kummissjoni kkunsidrat li t-trasferiment ta' Brandt Components seta' jiġi kklassifikat bħala miżura kumpensatorja peress li la kien sempliċi “tpaċija tal-kontijiet” u lanqas “waqfien ta' attivitajiet” u li huwa “wass[al] għat-tnaqqis tal-preżenza tal-impriża fis-suq tal-komponenti tal-magni tal-ħasil tal-ħwejjeġ” Min-naħa l-oħra, u fl-istess hin, il-Kummissjoni kkunsidrat li din il-miżura kumpensatorja ma naqqsitx il-preżenza ta' FagorBrandt fis-suq prinċipali fejn l-impriża kienet preżenti, jiġifieri dik ta' elettrodomestiċi kbar, b'tali mod li l-imsemmija miżura wehedha ma kinitx biżżejjed biex tillimita d-distorsjoni tal-kompetizzjoni li tirriżulta mill-ġhoti tal-ġhajnuna inkwistjoni.
- 50 Huwa fid-dawl tal-konstatazzjonijiet magħmula fil-punti 47 sa 49 hawn fuq li l-Qorti Ġenerali tqis li huwa xieraq li l-ewwel teżamina t-tieni lment tar-rikorrenti, li l-Kummissjoni kienet żbaljata meta kkonkludiet li t-trasferiment ta' Brandt Components kien miżura kumpensatorja xierqa.
- 51 L-ewwel nett, huwa paċifiku li t-trasferiment ta' Brandt Components sar f'Marzu 2004 u li r-Repubblika Franciża nnotifikat lill-Kummissjoni bl-ġhajnuna inkwistjoni fis-6 Awwissu 2007, jiġifieri kważi tliet snin u nofs wara tali trasferiment. F'dan ir-rigward, jista' jiġi rrilevat li, għalkemm, kif osservat il-Kummissjoni r-Repubblika Franciża kkunsidrat li t-trasferiment ta' Brandt Components bħala parti integrali tal-pjan ta' ristrutturazzjoni li nnotifikat lill-Kummissjoni, meta din il-miżura ġiet adottat f'Marzu 2004, bħalma jirrilevaw ir-rikorrenti, la kellha l-għan, u lanqas is-seta' li jkollha l-effett li ttaffi d-distorsjoni tal-kompetizzjoni ġġenerata bl-ġhoti tal-ġhajnuna prevista mir-Repubblika Franciża fin-notifika tagħha tas-6 ta' Awwissu 2007.
- 52 F'dan ir-rigward, għandu jiġi miċhud bħala infondat l-argument tal-Kummissjoni, sostnuta minn FagorBrandt, li kif jirriżulta mis-sentenza Corsica Ferries Franca vs Il-Kummissjoni, punt 37 iktar 'il fuq (punt 225), miżura kumpensatorja tista' tiġi adottata qabel l-implementazzjoni ta' pian ta' ristrutturazzjoni. Fil-fatt, kif ġustament josservaw ir-rikorrenti, għalkemm il-Qorti Ġenerali kkunsidrat f'dik is-sentenza li miżura kumpensatorja setgħet tiġi adottata qabel l-implementazzjoni ta' pian ta' ristrutturazzjoni, hija ħadet inkunsiderazzjoni ċ-ċirkustanzi speċifiċi li fihom il-miżura inkwistjoni kienet ġiet deċiża madwar xahar qabel l-adozzjoni tal-imsemmi pian ta' ristrutturazzjoni u li kienet ġiet implementata kważi xahar wara li l-pjan kien ġie nnotifikat lill-Kummissjoni. Iċ-ċirkustanzi fil-kawża li wasslet għall-adozzjoni ta' din id-deċiżjoni ma humiex għalhekk komparabbli ma' dawk fil-kawża preżenti fejn it-trasferiment ta' Brandt Components seħħ kważi tliet snin u nofs qabel li l-ġhajnuna għar-ristrutturazzjoni u r-ristrutturazzjoni ta' FagorBrandt, ġew innotifikati lill-Kummissjoni.
- 53 It-tieni nett, għalkemm huwa paċifiku li, kif il-Kummissjoni rrilevat fil-premessa 82 tad-deċiżjoni kkontestata, it-trasferiment ta' Brandt Components kellu l-effett li jnaqqas il-preżenza ta' FagorBrandt fis-suq tal-komponenti għall-magni tal-ħasil, għandu jiġi rrilevat, madankollu, li l-ebda parti ma sostniet jew stabbilixxiet matul il-proċedura amministrattiva jew quddiem il-Qorti Ġenerali li l-imsemmi trasferiment kellu l-effett li jattenwa, anki b'mod minimu, l-effetti negattivi li jirriżultaw mill-ġhajnuna inkwistjoni fuq il-kompetizzjoni li kienet teżisti fis-suq prinċipali li fuqu interveniet FagorBrandt. Għall-kuntrarju, kif jidher b'mod esplicitu mill-premessa 83 u min-nota ta' qiegħ il-paġna Nru 32 tad-deċiżjoni kkontestata (ara l-punti 47 u 48 iktar 'il fuq), il-Kummissjoni eskcludiet li

t-trasferiment ta' Brandt Components kellu "effett reali" fuq is-suq tal-magni tal-ħasil, li jagħmel parti mis-settur tal-elettrodomestiċi kbar, li huwa s-"suq prinċipali" li FagorBrandt interveniet fuqu, skont il-Kummissjoni.

54 It-tielet nett, kuntrarjament għal dak li l-Kummissjoni kkonstatat fil-premessa 82 tad-deċiżjoni kkontestata, il-fatt li t-trasferiment ta' Brandt Components la kien jikkostitwixxi sempliċi tpaċija tal-kontijiet u lanqas waqfien tal-attivitajiet ma kienx ifisser li kienet neċessarjament miżura kompensatorja tali li tnaqqas l-effetti negattivi fuq il-kompetizzjoni ġġenerati mill-ġhoti tal-ġhajjnuna inkwistjoni. Fil-fatt, peress li, kif ġie kkonstatat fil-punti 52 u 53 iktar 'il fuq, l-imsemmija miżura ma kinitx intiza, u fi kwalunkwe każ ma setax ikollha l-effett, li tillimita l-effetti negattivi tal-ġhoti tal-ġhajjnuna inkwistjoni fuq il-kummerċ u fuq il-kompetizzjoni, hija ma setghetx legittimament tiġi kklassifikata bħala miżura kumpensatorja.

55 Fid-dawl tal-kunsiderazzjonijiet esposti fil-punti 51 sa 54 iktar 'il fuq, għandu jiġi kkonstatat li l-Kummissjoni wettqet żball manifest ta' evalwazzjoni meta qieset, fil-punt 83 tad-deċiżjoni kkontestata li t-trasferiment ta' Brandt Components kien jikkostitwixxi miżura kumpensatorja kif definit fil-punti 38 sa 40 tal-Linji Gwida. Huwa għalhekk meħtieġ li jiġu eżaminati l-konsegwenzi ta' tali żball fuq il-mertu ta' analiżi tal-Kummissjoni li l-miżuri kumpensatorji adottati f'dan il-każ jippermettu li jitnaqqsu l-effetti negattivi fuq il-kompetizzjoni li jirriżultaw mill-ġhoti tal-ġhajjnuna inkwistjoni.

56 L-ewwel nett, għandu jiġi rrilevat li, fil-premessa 94 tad-deċiżjoni kkontestata, il-Kummissjoni qieset dan li ġej:

"Il-miżuri kumpensatorji huma l-waqfien tal-kummerċjalizzazzjoni għal żmien ta' hames snin ta' ċerti prodotti (it-tisjir, it-tkessiġ u d-dishwashers) tal-marka Vedette [...] u l-bejgħ ta' Brandt Components. Dan huwa tnaqqis tal-preżenza [ta' FagorBrandt] fis-suq reali (jiġifieri mhux negligibbli) iżda ta' daqs limitat. Dan it-tnaqqis huwa proporzjonat mal-estensjoni tad-distorsjoni tal-kompetizzjoni u tal-kummerċ, kif kienet analizzata qabel."

57 Il-Kummissjoni tikkonkludi l-analiżi tagħha f'dan ir-rigward, fil-premessa 95 tad-deċiżjoni kkontestata, li tgħid dan li ġej:

"Għalhekk, il-Kummissjoni temmen li dawn il-miżuri [kumpensatorji] jippermettu li jiġu evitati distorsjonijiet tal-kompetizzjoni eċċessivi skont il-[punti] 38 sa 40 tal-Linji Gwida [...]"

58 Fid-dawl tal-kunsiderazzjonijiet preċedenti, għandu jiġi kkonstatat li, sa fejn, kif ġie mfakkar fil-punt 53 iktar 'il fuq, it-trasferiment ta' Brandt Components ma kellu l-ebda effett reali fuq is-suq primarju li fih FagorBrandt kienet topera, il-konkluzjoni tal-Kummissjoni li, essenzjalment, l-akkumulazzjoni ta' din il-miżura kumpensatorja ma' dik li tikkonsisti fil-waqfien tal-kummerċjalizzazzjoni ta' xi wħud minn dawn il-prodotti għal hames snin taħt il-marka Vedette għamlitha possibbli li jiġu limitati b'mod proporzjonali l-effetti negattivi fuq il-kompetizzjoni ġġenerata bl-ġhoti tal-ġhajjnuna inkwistjoni hija neċessarjament żbaljata. Minn naħa, għandu jiġi enfasizzat f'dan ir-rigward li l-Kummissjoni la kkunsidrat u lanqas stabbilixxiet fid-deċiżjoni kkontestata, jew ukoll quddiem il-Qorti Ġenerali, li l-adozzjoni min-naħa ta' din tal-aħħar ta' miżuri kumpensatorji kienet biżżejjed fiha nnifisha biex tnaqqas proporzjonalament, skont ir-rekwiżiti tal-punti 38 sa 40 tal-Linji Gwida, l-effetti negattivi fuq il-kompetizzjoni li jiġu kkawżati mill-ġhoti ta' ġhajjnuna inkwistjoni. Minn naħa l-oħra, u fi kwalunkwe każ, il-Qorti Ġenerali ma għandhiex, skont il-ġurisprudenza stabbilita fil-punt 42 iktar 'il fuq, tissostitwixxi ruħha għall-Kummissjoni billi tagħmel eżami dwar jekk il-miżura kumpensatorja tal-aħħar kinitx fiha nnifisha biżżejjed biex tillimita l-effetti negattivi fuq il-kompetizzjoni li jirriżultaw mill-ġhoti tal-ġhajjnuna inkwistjoni u billi tasal għall-konkluzjonijiet li l-Kummissjoni kellha d-dmir li tasal għaliha mill-imsemmi eżami.

59 F'dawn iċ-ċirkustanzi, mingħajr il-htieġa li tingħata deċiżjoni dwar l-ewwel u t-tielet ilment tas-seba' parti tal-ewwel motiv, għandu jintlaqa' t-tieni lment tal-imsemmija parti kif imqajjem mir-rikorrenti, filwaqt li t-trasferiment ta' Brandt Components ma jikkostitwixxix miżura kumpensatorja xierqa.

60 Mingħajr hsara għall-konkluzjoni preċedenti, il-Qorti Ġenerali tikkunsidra li jkun xieraq li wiehed jeżamina wkoll, għall-finijiet ta' kumpetezza, it-tielet parti tal-ewwel motiv imqajjem mir-rikorrenti.

Fuq it-tielet parti tal-ewwel motiv, ibbażata fuq in-nuqqas tat-teħid inkunsiderazzjoni tal-ghajnuna mogħtija qabel u li ma gietx irkuprata

61 Fil-kuntest tat-tielet parti tal-ewwel motiv, ir-rikorrenti jqajmu żewġ oġġezzjonijiet prinċipali, dwar ksur tal-punt 23 tal-Linji Gwida, kif implementati mill-Kummissjoni, b'referiment għas-sentenza Deggendorf, punt 10 iktar 'il fuq. Huma jsostnu li l-Kummissjoni naqset milli tikkunsidra l-effett kumulattiv tal-ghajnuna inkwistjoni, l-ewwel nett, bl-ghajnuna 44f, u t-tieni nett, bl-ghajnuna inkompatibbli Taljana, fejn dawn l-aħħar żewġ istanzi ta' ghajnuna għadhom ma ġewx irkuprati.

62 Il-Kummissjoni topponi għal dawn iż-żewġ ilmenti.

63 Il-Qorti Ġenerali ser tikkunsidra, preliminarjament, it-tieni lment tar-rikorrenti li l-Kummissjoni naqset milli tiehu inkunsiderazzjoni l-effett kumulattiv tal-ghajnuna inkwistjoni mal-ghajnuna inkompatibbli Taljana.

64 L-ewwel nett, għandu jifakkar li fis-sentenza Deggendorf, punt 10 iktar 'il fuq, il-Qorti tal-Ġustizzja ddeċidiet li l-Kummissjoni ma tabbużax mis-setgħa diskrezzjonali tagħha meta, fil-każ fejn ikollha quddiema pjan ta' ghajnuna li Stat Membru jipproponi li jagħti lill-impriża, hija tadotta deċiżjoni li tiddikjara din l-ghajnuna kompatibbli mas-suq komuni, iżda taht riżerva li l-impriża inkwistjoni tirrimborsa minn qabel ghajnuna preċedenti ddikjarata illegali, u dan minhabba l-effett kumulattiv tal-ghajnuna inkwistjoni (ara s-sentenza tal-Qorti Ġenerali tat-8 ta' Settembru 2009, AceaElectrabel vs Il-Kummissjoni, T-303/05, Ġabra p. II-137, punti 166, u l-ġurisprudenza ċċitata).

65 Imbagħad għandu jifakkar li l-punt 23 tal-Linji Gwida li fih il-Qorti Ġenerali tirreferi għas-sentenza Deggendorf, punt 10 iktar 'il fuq, fin-nota ta' qiegħ il-paġna 14 tgħid kif ġej:

“Meta ghajnuna illegali, li fuqha il-Kummissjoni adottat deċiżjoni negattiva li tinvolvi ordni ta' rkupru, tkun ingħatat qabel lill-impriża f'diffikultà, u li l-irkupru ma jkunx seħħ skont l-Artikolu 14 tar-Regolament tal-Kunsill (KE) Nru 659/1999, tat-22 ta' Marzu 1999, li jistabbilixxi regoli dettaljati għall-applikazzjoni tal-Artikolu [88 KE], l-eżami ta' kull ghajnuna għas-salvataġġ jew għar-ristrutturazzjoni għandha tiehu inkunsiderazzjoni, l-ewwel nett, l-effett kumulattiv tal-ghajnuna preċedenti u tal-ghajnuna ġdida, it-tieni nett, il-fatt li l-ghajnuna preċedenti ma tkunx giet irrimborsata [...]” [traduzzjoni mhux ufficjali]

66 Minn naħa, mis-sentenza Deggendorf, punt 10 iktar 'il fuq, u l-punt 23 tal-Linji Gwida jirriżulta għalhekk li, fil-kuntest tal-eżami tagħha tal-kompatibbiltà mas-suq komuni ta' ghajnuna għar-ristrutturazzjoni, il-Kummissjoni għandha, fil-prinċipju, teżamina l-effett kumulattiv tal-ghajnuna ma' xi ghajnuna preċedenti li tkun għadha ma gietx irkuprata. Dan l-eżami huwa ġġustifikat mill-fatt li l-benefiċċji mogħtija bl-ghoti ta' ghajnuna inkompatibbli preċedenti li tkun għadha ma gietx irkuprata tkompli jkollha effett fuq il-kompetizzjoni.

67 Min-naħa l-oħra fiċ-ċirkustanza fejn il-Kummissjoni tissugġetta l-ghoti tal-ghajnuna kkunsidrata għall-irkupru preliminari ta' ghajnuna waħda jew iktar istanzi ta' ghajnuna preċedenti, hija ma tkunx obbligata tipproċedi għall-eżami tal-effett kumulattiv tal-ghajnuna fuq il-kompetizzjoni. Tali sugġettar jagħmilha possibbli li jiġi evitat li l-vantaġġ mogħti permezz tal-ghajnuna kkunsidrata jakkumula ma' dawk tal-ghajnuna preċedenti, billi l-effetti negattivi fuq il-kompetizzjoni li jirriżultaw mill-ghoti

tal-ghajjnuna precedenti jkunu ġew eliminati permezz tal-irkupru tal-ammonti tagħhom bl-interessi. Fil-fatt, skont il-ġurisprudenza, l-irkupru ta' ghajjnuna bl-interessi jagħmilha possibbli li jiġi eliminat il-vantaġġ indebitu li jikkonsisti, fin-nuqqas ta' hlas tal-interessi li l-benefiċjarju kellu jhallas fuq l-ammont inkwistjoni tal-ghajjnuna kompatibbli, li kieku huwa kellu jissellef dan l-ammont fis-suq sakemm tingħata d-deċiżjoni tal-Kummissjoni, u kif ukoll fit-titjib tal-pożizzjoni kompetittiva tiegħu fil-konfront tal-operaturi l-oħra fis-suq sakemm damet fis-seħh l-illegalità (sentenza tal-Qorti tal-Ġustizzja tat-12 ta' Frar 2008, CELF u Ministru tal-Kultura u tal-Kommunikazzjoni, C-199/06, Gabra p. I-469, punt 51).

- 68 F'dan il-każ, għandu jiġi rrilevat li, wara li kkonstatat, fil-premessa 48 tad-deċiżjoni kkontestata, li "ma [kien] jidher li hemm ebda element li jopponi l-applikazzjoni tal-approċċ [li hareġ mis-sentenza] Deggendorf, jiġifieri, li l-ghajjnuna [inkwistjoni] tiġi kkunsidrata kompatibbli bil-kundizzjoni li l-hlas tagħha jkun sospiż sal-irkupru tal-ghajjnuna 44f", il-Kummissjoni kkonstatat, fil-premessa 50 tal-imsemmija deċiżjoni, dan li ġej:

"[...] Il-paragrafu 23 tal-linji gwida [...] jobbliga lill-Kummissjoni, fil-qafas tal-investigazzjoni ta' ghajjnuna għar-ristrutturar, li 'tikkunsidra, l-ewwel nett, l-effett akkumulat tal-ghajjnuna li nġhatat qabel u tal-ghajjnuna l-ġdida, it-tieni nett, il-fatt li l-ghajjnuna li nġhatat qabel ma thallsitx lura'; Kif tindika n-nota f'qiegħ il-paġna [Nru 14] rispettiva tal-linji gwida għar-ristrutturar, din id-dispożizzjoni hija bbażata fuq [is-sentenza Deggendorf]. F'dan il-każ, Franza impenjat ruhha li tirkupra l-ghajjnuna 44f qabel ma tipproċedi għall-hlas tal-ghajjnuna l-ġdida. F'din id-Deciżjoni, il-Kummissjoni għandha l-obbligu, skont [is-sentenza] Deggendorf [...], li tbiddel dan l-impenn f'kundizzjoni tal-kompatibbiltà tal-ghajjnuna nnotifikata. B'hekk [il-Kummissjoni] tkun qiegħda tiżgura li ma jkunx hemm akkumulazzjoni tal-ghajjnuna ta' qabel mal-ghajjnuna l-ġdida u li l-ghajjnuna ta' qabel tiħallas lura. B'dan il-mod, ma jkunx aktar meħtieġ li jiġi kkunsidrat l-effett akkumulat tal-ghajjnuniet u lanqas in-nuqqas ta' hlas lura fil-bqija tal-evalwazzjoni tal-ghajjnuna l-ġdida."

- 69 F'dan il-kuntest, fir-rigward tal-ghajjnuna inkompatibbli Taljana b'mod partikolari, l-ewwel nett, għandu jiġi rrilevat li huwa paċifiku li, kif jirriżulta essenzjalment mill-premessa 61 tad-deċiżjoni kkontestata, il-kumpannija sussidjarja Taljana ta' FagorBrandt kienet għadha responsabbli, sad-data tal-adozzjoni tad-deċiżjoni kkontestata, ta' porzjon minn dik l-ghajjnuna, ta' ammont inqas minn EUR miljun.
- 70 It-tieni, għandu jiġi kkonstatat li, kif jirriżulta mill-premessa 50 tad-deċiżjoni kkontestata stabbilita fil-punt 68 hawn fuq, min-naħa, b'differenza mal-ghajjnuna 44f, fid-deċiżjoni kkontestata l-Kummissjoni ma ssuġġettatx l-ghoti tal-ghajjnuna inkwistjoni għar-rimbors minn qabel tal-ghajjnuna inkompatibbli Taljana. Min-naħa l-oħra, mid-deċiżjoni kkontestata jirriżulta li l-Kummissjoni ma kkunsidratx l-effett kumulattiv fuq il-kompetizzjoni tal-imsemmi vantaġġ ma' dak li jirriżulta mill-ghoti tal-ghajjnuna inkwistjoni. Fil-fatt, taht il-punt "6.6 Prevenzjoni ta' kull distorsjoni eċċessiva tal-kompetizzjoni" fid-deċiżjoni kkontestata u, b'mod partikolari, fil-premessa 76 ta' dik id-deċiżjoni, il-Kummissjoni ma għamlet ebda eżami ieħor hlief dak tal-elementi li "għandhom it-tendenza li jillimitaw il-konsegwenzi negattivi ta' din id-distorsjoni tal-kompetizzjoni" ikkawżati mill-ghoti tal-ghajjnuna inkwistjoni biss. Barra minn hekk, għandu jiġi rrilevat li l-miżuri kumpensatorji li hija ssuġġettat il-kompatibbiltà tal-ghajjnuna inkwistjoni mas-suq komuni, bħalma joħroġ mill-premessa 94 tad-deċiżjoni kkontestata, huma relatati mad-distorsjoni tal-kompetizzjoni ġġenerata mill-ghoti ta' din l-ghajjnuna biss, mingħajr ma ġie kkunsidrat l-effett kumulattiv ta' din tal-aħħar mal-ghajjnuna inkompatibbli Taljana.
- 71 Peress li l-Kummissjoni ma ssuġġettatx l-ghoti tal-ghajjnuna inkwistjoni għall-irkupru tal-ghajjnuna inkompatibbli Taljana, hija bilfors kellha teżamina l-effett kumulattiv ta' dawn iż-żewġ istanzi ta' ghajjnuna, u hija naqset milli tagħmel f'dan il-każ. Dan huwa minnu anki fil-każ li, kif il-Kummissjoni essenzjalment qalet fil-premessa 31 tad-deċiżjoni tal-ftuħ u sostniet, bħalma għamlu r-Repubblika Franciża u FagorBrandt, waqt is-seduta, għandu jiġi kkunsidrat li ma kienx possibbli għaliha, skont

is-sentenza Deggendorf, punt 10 iktar 'il fuq, li tissugġetta l-ghoti tal-ghajnuna inkwistjoni mir-Repubblika Franciża għall-irkupru minn qabel tal-ghajnuna inkompatibbli Taljana mir-Repubblika Taljana.

- 72 Fid-dawl tal-kunsiderazzjonijiet preċedenti, huwa għalhekk xieraq li wiehed jikkonstata li l-Kummissjoni wettqet żball manifest ta' evalwazzjoni fil-kuntest tal-eżami tad-distorsjoni tal-kompetizzjoni li hija għamlet f'dan il-każ.
- 73 L-argumenti mressqa mill-Kummissjoni u minn FagorBrandt u r-Repubblika Franciża f'dan ir-rigward ma jdgħajfux din il-konklużjoni.
- 74 L-ewwel nett, fir-rigward tal-argument imressaq mill-Kummissjoni fl-osservazzjonijiet tagħha bil-miktub u b'risposta għad-domandi magħmula mill-Qorti Ġenerali waqt is-seduta li permezz tagħha hija eżaminat l-impatt tar-rimbors tal-ammont inkwistjoni fuq il-vijabbiltà tar-ristrutturazzjoni, tali argument għandu jiġi miċhud bħala ineffettiv. Tassew, il-fatt li l-Kummissjoni kkonstatat, fil-premessa 61 tad-deċiżjoni kkontestata li, skont l-awtoritajiet Franciżi, ir-rimbors tal-imsemmija għajnuna kellu "jsir mingħajr impatt fuq is-sitwazzjoni finanzjarja tal-grupp" huwa distint minn, u ma jaffettwawx l-eżami li l-Kummissjoni wkoll kellha tagħmel dwar l-effett kumulattiv tal-ghajnuna inkwistjoni fuq il-kompetizzjoni u fuq il-miżuri kumpensatorji li kellhom jiġu konsegwentement adottati.
- 75 It-tieni nett, sa fejn il-Kummissjoni ssostni fl-osservazzjonijiet bil-miktub tagħha li "l-impatt ekonomiku reali [tal-ghajnuna inkompatibbli Taljana] kien minimu," tali argument ma jistax madankollu jiġġustifika n-nuqqas ta' teħid inkunsiderazzjoni tal-effett kumulattiv tal-ghajnuna inkompatibbli mal-ghajnuna inkompatibbli Taljana.
- 76 Fil-fatt, għalkemm, kif jirriżulta mill-ġurisprudenza stabbilita fil-punt 37 iktar 'il fuq, il-Kummissjoni għandha setgħa diskrezzjonali wiesgħa fil-kuntest tal-eżami tal-kompatibbiltà ta' għajnuna għar-ristrutturazzjoni mas-suq komuni, il-fatt li l-ammont ta' għajnuna preċedenti li għadu jrid jiġi rrimborsat huwa proporzjonalment żgħir meta mqabbel mal-ghajnuna proposta, ma jeżentahix milli twettaq l-analizi tal-effett kumulattiv taż-żewġ istanzi ta' għajnuna fuq il-kompetizzjoni, skont is-sentenza Deggendorf, punt 10 iktar 'il fuq. F'dan ir-rigward, għandu jifakkur li l-Qorti Ġenerali, skont il-ġurisprudenza stabbilita fil-punt 42 iktar 'il fuq, ma għandhiex obbligu twettaq tali eżami u tasal għall-konklużjonijiet li l-Kummissjoni kellha d-dmir li tasal għalihom.
- 77 Għalhekk it-tieni lment tat-tielet parti tal-ewwel motiv għandu jintlaqa' mingħajr il-htieġa li jiġi eżamint l-ewwel ilment tal-imsemmija parti.
- 78 Għaldaqstant, id-deċiżjoni kkontestata għandha tiġi annullata mingħajr il-htieġa li tingħata deċiżjoni fuq is-sitt partijiet l-oħra tal-ewwel motiv, u lanqas fuq it-tieni motiv, b'mod partikolari, fuq l-ewwel parti ta' dan il-motiv ibbażat fuq nuqqas ta' motivazzjoni tad-deċiżjoni kkontestata dwar l-eżistenza ta' kapacià eċċessiva strutturali fis-suq (ara l-punt 33 iktar 'il fuq).

Fuq it-talbiet għal miżuri ta' organizzazzjoni tal-proċedura

- 79 Kif ġie rrilevat fil-punti 17 u 19 iktar 'il fuq, ir-rikorrenti talbu lill-Qorti Ġenerali tordna lill-Kummissjoni, li ogġezzjonat, biex tipprovdi, fil-kuntest tal-miżuri ta' organizzazzjoni tal-proċedura, xi dokumenti jew kategoriji ta' dokumenti.
- 80 Sa fejn, kif ġie konkluż fil-punt 78 iktar 'il fuq, id-deċiżjoni kkontestata għandha tiġi annullata mingħajr il-htieġa li tiġi eżaminata l-fondatezza tat-talbiet għall-miżuri ta' organizzazzjoni tal-proċeduri magħmula mir-rikorrenti, ma hemmx bżonn li tingħata deċiżjoni dwar dawn it-talbiet, li saru irrilevanti.

Fuq l-ispejjeż

- 81 Skont l-Artikolu 87(2) tar-Regoli tal-Proċedura, il-parti li titlef il-kawża għandha tbatlha l-ispejjeż, jekk dawn ikunu ġew mitluba. Barra minn hekk, skont l-ewwel u t-tielet subparagrafu tal-Artikolu 87(4) tal-imsemmi Regoli tal-Proċedura, minn naħa, l-Istati Membri u l-istituzzjonijiet intervenjenti fil-kawża, għandhom ibatu l-ispejjeż rispettivi tagħhom u minn l-oħra, il-Qorti Ġenerali tista' tordna li intervenjent, barra mill-Istati Membri, l-Istati kontraenti fil-ftehim fuq iż-Żona Ekonomika Ewropea (ŻEE), l-istituzzjonijiet u l-Awtorità tas-Sorveljanza tal-Assoċjazzjoni Ewropea għall-Kummerċ Hieles (EFTA), għandu jbatlha l-ispejjeż tiegħu.
- 82 Peress li l-Kummissjoni tilfet, hija għandha tiġi ordnata tbatlha l-ispejjeż tar-rikorrenti, minbarra l-ispejjeż rispettivi tagħha, kif mitlub mir-rikorrent.
- 83 Ir-Repubblika Franciża u FagorBrandt, li ma pprezentaw l-ebda nota, għandhom ibatu l-ispejjeż tagħhom.

Għal dawn il-motivi,

IL-QORTI ĠENERALI (Ir-Raba' Awla)

taqta' u tiddeċiedi:

- 1) **Id-Deciżjoni tal-Kummissjoni 2009/485/KE, tal-21 ta' Ottubru 2008, dwar l-Għajjuna mill-Istat Nru K 44/07 (ex N 460/07) li Franza qed tippjana li timplimenta favur l-impriza FagorBrandt, hija annullata.**
- 2) **Il-Kummissjoni Ewropea għandha tbatlha, minbarra l-ispejjeż tagħha, dawk ta' Electrolux AB u Whirlpool Europe BV.**
- 3) **Ir-Repubblika Franciża u Fagor France SA għandhom ibatu l-ispejjeż tagħhom.**

Pelikánová

Jürimäe

Van der Woude

Mogħtija f'qorti bil-miftuh fil-Lussemburgu, fl-14 ta' Frar 2012.

Firem